

3 SAN JUAN

Gayore Pëpaye

¹Aipi yè'è toyayè, iye toya ja'hua yè'è cajeirepa Gayona caquè, yè'è nuñerepa oiquèna.

²Mè'ère Maija'què do'iquère secacaiyè, ju'ima'què caquè, si'aye mè'è yè yo'oye de'oyerepa etaja'què caquè, mè joyo de'oye pa'iyeye pa'ye.

³Yè'è ai sihuahuè, Maija'què do'ijèpi dani mè'è ocue pa'i macarepa nuñere pare pa'i yo'oyere quèajèna, asani. ⁴Peoji, yeque yè'è sihuaye iyeje pa'ye. Jaje pa'ina, yè'è mamajèpi nuñere pare pa'ijèna, asani ai sihuayè.

⁵Maija'què do'iquè mè'è nuñerepa yo'oyè, Maija'què do'ijère yequè hueñapi daicohua'ire mè'è ñama'cohua'ireje cocai yo'oni. ⁶Si'ahua'i Maija'què do'ijè tsi'si sitona mè'è aihua'ire oi yo'oyere quèajèna, asahuè. Jaje pa'ina, señè, mè'ère. Jaohua'ire saijèna, co'amaña caraye pa ja'ñere cõcaijè'è caquè, Maija'què sihuaquè ñañere yo'ojè'è caquè. ⁷Jaohua'i cato Jesucristore necaiyere cajè sai huèohuè. Jaje pa'ina, Maija'què do'ijè peocohua'ipi cõcañu'u cato coeyè, iohua'i cõcaiyere ìmañe. ⁸Jaje pa'ina, maipi jaohua'ire ñacaiye pa'iji, nuñerepa cocare quèaja'cohua'ire mai cõcai do'ipi.

Diótrefes Co'aye Yo'ose'e Cui'ne Demetrio De'oye Yo'o Iñose'e

⁹Maija'què do'ijè, mè'è què'ro pal'icohua'ina caquè yè'èpi toyahuè. Jaje pal'iquèta'are Diótrefespi yèquè case'ere asacaiye coepi, ìpi iohua'i èjaè pasi'i caquè yo'o do'ire. ¹⁰Jaje pa'ina, yè'èpi jarona saisiquè pani sañope yo'oyere caja'què a'è, yèquè yo'o ma'ñere coa cosoquè co'aye sañope caquère. Jase'e cama'è cui'ne Maija'què do'ijèpi ti'acohua'ireje daijè'è cama'è yo'oji. Cui'ne yecohua'ipi iohua'i huè'ena saye yècohua'ireje sama'pè pa'ijè'è caquè èsequè yo'oji. Cui'ne tsi'sisi hueñana eto saquè yo'oji, iohua'i huè'ena saye yècohua'ire.

¹¹Maija'què do'iquè, co'aye yo'o iñoñere tuima'è pa'ijè'è. Coa ai jerepa de'oye yo'oquè pa'ijè'è. De'oye yo'oquèpi Maija'què tsequè pa'iji. Co'aye yo'oquè cato Maija'quère ñama'què api.

Demetrio De'oyerepa Yo'ose'e

¹²Si'aohua'i Demetriore de'oquë api cayë. Nuñerepa coca cayeje pa'ye pa'iquë api. Yë'lë ì pa'iyë ñaquëje de'oquë api cacaiyë. Jaje cajëna, më'ëpi nuñerepa cayë caquë asayë.

Ca Tëjiyerepa

¹³Jaiye më'ëre caye pahuë. Jaje pa'iquëta'are coeyë, coa toya ja'huana tintapi toyani jëjo saoyë. ¹⁴Më'ëre pani ñaquë cayere yëyë. Jaje pa'ina, esa ña huajë'ne nëiji.

¹⁵Ai cuasama'ë de'oye pa'ijë'lë. Ino pa'icohua'i më'ë cajeohua'ipi më'ëre pëpa saoyë. Jaje cui'ne yë'ëje më'ëre señë, pai ñapere yëquë cajeohua'ire yëquë cajeohua'ire jaro pa'icohua'ire pëpacajë'lë caquë.